

10-తబ్లీగ్ జమాఅత్

దాదాపు అరవై సంవత్సరాల క్రితం ఉత్తర్ ప్రదేశ్, ఫైరోజ్ పూర్, నమక్, మేవాత్ అనే పట్టణంలో కొందరు ధర్మ గురువులు ఇంటింటా పోయి నమాజుకు కొరకు పిలుపునిచ్చేవారు. ఆ విషయాన్ని ‘హజ్రత్ మాలానా ముహమ్మద్ ఇల్యాస్ (రహ్మాతుల్లాహి అలైహి)గారికి తెలియజేయడం జరిగింది. ఆ విధానం ఆయనకు చాలా నచ్చినది. తరువాత అదే విధానాన్ని ఇతర పట్టణాల్లో కూడా విస్తారణ చేయుటకొరకు అన్ని విధాల ఆయన కృషి చేసారు. ఇప్పుడు ఆ విధానాన్ని ‘తబ్లీగ్ జమాఅత్’ అంటున్నారు.

‘తబ్లీగ్ జమాఅత్’ కారణంగా జరిగిన కొన్ని గొప్ప కార్యాలను మనం ప్రశంసించక తప్పదు. వారు చిన్న చిన్న పల్లెలలో మరియు పెద్ద పట్టణాలలో దేశ విదేశాలలో ఉన్న ముస్లిములు ధర్మం తెలియక మార్గభ్రష్టులుగా మారిపోయినవారిని, రాత్రింబవళ్ళు త్రాగి తందనాలు ఆడేవారిని, వ్యభిచారంలో మునిగిపోయినవారిని, గుణహీనులుగా తిరుగుతున్న పాగురుబోతులను, అల్లాహ్ ను మరచి దర్గాలకు పోయి పూర్తిగా షిర్క్ కార్యకలాపాల్లో మునిగి ముష్టిక్లుగా మారిపోయినవారిని, మసీదు లోపలికి తీసుకొనివచ్చి నిలబడి నమాజు చేసుకునే స్థాయికి రప్పించే ఘనత ‘తబ్లీగ్ జమాఅత్’ సోదరులకు చెందుతుంది. మరియు అనేక మంది ముస్లిం సోదరులు తమ సోమరితనం వల్ల నమాజును పాటించకుండా వదలి తిరుగుతున్నవారిని, నమాజులను విధిగా పాటించే స్థాయికి తీసుకరావడంలో కూడా, గత యాభై, అరవై, సంవత్సరాల నుండి మన ‘తబ్లీగ్’ సోదరులు మహోన్నతమైన కృషి చేస్తున్నారు.

అహ్మదుల్ సున్నత్ వల్ జమాఅత్ అంటే ఎవరు?

97

ఎందుకంటే? ముస్లిం ప్రజలు కనీసం నమాజును స్థాపిస్తే తరువాత క్రమక్రమంగా ధర్మాన్ని నేర్చుకుంటారనే వారి అభిలాష. ఆ అభిలాష మేరకు చిత్తశుద్ధితో తమ జీవితాలను, ధనాన్ని, పౌరుషాన్ని తాకట్టు పెట్టి, తమ సొంత ధనాన్ని ఖర్చు చేసి, ఎంతో అణుకువతో ఒక్కొక్క వ్యక్తి వద్దకు ఒకటికి పది సార్లు పోయి, ప్రజలను బ్రతిమాలి, ఒక్కసారైనా మసీదుకు వచ్చేలా రాత్రింబవళ్ళు శ్రమించారు మరియు శ్రమిస్తున్నారు కూడా.

‘తబ్లీగ్ జమాఅత్’ అమాయక ప్రజల జమాఅత్. ధర్మం తెలియని సామాన్య ప్రజలు ‘కలిమాయే షహాదత్’ ‘నమాజ్ , రోజా, జకాత్, మరియు హజ్ ప్రాముఖ్యత గురించి తెలుసుకోవాలనే ఆకాంక్షతో కొన్ని రోజులపాటు మసీదులలో గడుపుతారు. తరువాత ఆ ఆరాధనల గురించి మిడిమిడిగా తెలుసుకొని, కొన్ని దుఅలను నేర్చుకొని తమ నివాసాలకు తిరిగి వస్తారు. ఇలా ‘తబ్లీగ్’ లో వస్తూ పోతూ కొన్ని సున్నతు ఆచారాలను కూడా తెలుసుకొని వాటిని అనుసరిస్తారు. చివరికి వారు ‘తబ్లీగ్ జమాఅత్’ను గొప్ప జమాఅత్గా భావించి ఇదే నిజమైన ధర్మసేవ చేసే జమాఅత్ అని గుడ్డిగా నమ్ముతారు.

‘తబ్లీగ్ జమాఅత్’ ధర్మ జ్ఞానం కొరకై హజ్రత్ మౌలానా అష్షరఫ్ అలీ థాన్వీ (రహ్మాతుల్లాహి అలైహి) గారు మరియు మౌలానా జక్రియా (రహ్మాతుల్లాహి అలైహి) గారు రచించిన పుస్తకాలను అధ్యయనం చేస్తారు. వారు దేవ్ బంది వర్గానికి చెందిన మాతురూది, హనఫీ, సూఫీ గురువులు.

‘తబ్లీగ్ జమాఅత్’కు చెందినవారు ఖుర్ఆన్ గ్రంథాన్ని శుభాలను ఆశిస్తూ పారాయణం చేస్తారు. దాని అర్థాన్ని తెలుసుకొనే ప్రయత్నం చేయరు. ధర్మజ్ఞానానికై ‘ఫజాయిలే ఆమాల్’ , ‘బిహిష్తి జేవర్’ మరియు ‘ముస్తఖబ్

అహ్మదుల్ సున్నత్ వల్ జమాఅత్ అంటే ఎవరు?

98

అహ్మదుల్ సున్నత్ వంటి పుస్తకాలను మాత్రమే చదువుతుంటారు. మరియు వారు దేవ్బందీ గురువులను అనుసరించి హజ్రత్ ‘ఇమామ్ అబూ హనీఫా’ (రహ్మాతుల్లాహి అలైహి) గారి మరియు ప్రవక్త ముహమ్మద్ (సల్లల్లాహు అలైహి వ సల్లం) గారి విధేయులుగా భావిస్తారు.

‘తబ్లీగ్ జమాఅత్’ దేవ్బందీ మత గురువులను మూర్ఖంగా నమ్ముతారు. తరువాత వారే నిజమైన ధర్మ బోధకులు, వారు అనుసరించే మార్గమే నిజమైన మార్గం అని దృఢంగా నమ్ముతారు. మరియు ఖుర్ఆన్, హదీసులకు అనుగుణంగా అనుసరించే ‘అహ్మదుల్ సున్నత్’ను మార్గభ్రష్టులుగా నమ్ముతారు.

అందుకని ఎవరైనా మసీదులలో ప్రవక్త ముహమ్మద్ (సల్లల్లాహు అలైహి వ సల్లం) విధానానికి అనుగుణంగా నమాజు చేస్తే, వారిని వహాబీలుగా పేర్కొని అడ్డుకోవడం, వారిని కొట్టడం, మసీదుల నుండి బయటకు గెంటడం వంటి హింసలను చేపట్టకుండా పాల్పడుతుంటారు.

మరియు అనేక సందర్భాలలో బరేలీయులు, దేవ్బందీయులు మరియు తబ్లీగ్ జమాఅత్ కలిసి ‘అహ్మదుల్ సున్నత్’ను మార్గభ్రష్టులుగా భావించి వారిపై దౌర్జన్యాలకు దిగుతారు.

‘తబ్లీగ్ జమాఅత్’లో అనేక మంది ప్రజలు అమాయకులు, వారి గురువులు “అహ్మదుల్ సున్నత్”పై తప్పుడు నిందలు వేసి, తప్పుడు ప్రసంగాలు చేసి అమాక ప్రజలను రెచ్చగొడతారు. తరువాత వీలైనంత వరకు వారిని నష్టపరచాలని సర్వ శక్తులను ధారపోసి అనేక రకాలుగా బాధించే ప్రయత్నాలు చేస్తుంటారు.

‘తబ్లీగ్ జమాఅత్’ దౌర్జన్యాన్ని తట్టుకోలేక ‘అహ్మదుల్ హదీసులు’ ముహమ్మద్ (సల్లల్లాహు అలైహి వ సల్లం) విధానానికి అనుగుణంగా నమాజు చేయుట కొరకు కొన్నిచోట్ల మసీదులను సొంతంగా నిర్మించు కుంటే, వాటిని కూలద్రోసి, అగ్నికి ఆహుతి చేసిన సంఘటనలు మనం చూస్తునే ఉన్నాము. అది వారి అజ్ఞానానికి, మూర్ఖత్వానికి ప్రతి రూపం అని చెప్పుకోవచ్చు. ❀

❀ ‘బరేలీయులు’ కూడా ‘తబ్లీగ్ జమాఅత్’ తరహాలోనే ధర్మజ్ఞానం కొరకై ‘ముహమ్మద్ ఇల్యాస్ అత్తార్ ఖాద్రీ’ మరియు ‘అహ్మద్ రజా ఖాన్ బరేలీ’ గారు రచించిన పుస్తకాలను చదువుతుంటారు. “తబ్లీగ్ నిసాబ్” తరహాలో “నిసాబే మదని ఖాఫిలా” మరియు “ఫైజానే సున్నత్” పేరుతో పుస్తకాలను రచించుకున్నారు.

ఆ పుస్తకాలలో కూడా అనేక కట్టుకథలు ఉన్నాయి. “ఫైజానే సున్నత్” లో ఆరంభంలోనే అబద్ధమైన కలలు కన్న కథలను రచించారు. దానిలో ఒకటి ఇలా ఉంది:

ఒక(బుజాగ్) వ్యక్తి తన ఒక కలగన్నట్టు ఇలా తెలియజేసాడు: “ప్రవక్త ముహమ్మద్ (సల్లల్లాహు అలైహి వ సల్లం) గారు తన చేతిలో ఒక పుస్తకాన్ని తీసుకొని నా వద్దకు వస్తున్నారు. నా కుడిపైపు హజ్రత్ అబ్దుల్ ఖాదిర్ జీలానీ మరియు నా ఎడమ పైపు అహ్మద్ రజా ఖాన్ గారు ఉన్నారు. అహ్మద్ రజా ఖాన్ గారు ప్రవక్త ముహమ్మద్ (సల్లల్లాహు అలైహి వ సల్లం) గారితో మీ చేతిలో ఉన్న పుస్తకం ఏది? అని అడిగారు. తరువాత ప్రవక్త ముహమ్మద్ (సల్లల్లాహు అలైహి వ సల్లం) పుస్తకాన్ని ఆయనకు చూపిస్తూ ఇలా అన్నారు: “ఇది ‘ఫైజానే సున్నత్, అని ‘ముహమ్మద్ ఇల్యాస్ ఖాద్రీ అత్తార్’ తరపు నుండి నా ఉమ్మత్తుకు ఒక బహుమానం” అన్నారు. (ఫైజానే సున్నత్ పేజి: 3)

‘మదనీ ఖాఫిలా’ జమాఅత్ వారు ‘బరేలీయుల’ మత గురువులను మూర్ఖంగా నమ్ముతారు. తరువాత వారే నిజమైన ధర్మ బోధకులు, వారు అనుసరించే మార్గమే నిజమైన మార్గం అని దృఢంగా నమ్ముతారు. ‘తబ్లీగ్ జమాఅత్’ను ‘డేవ్ బండియుల’ ను మరియు ‘అహ్మదుల్ హదీసుల’ను మార్గభ్రష్టులుగా నమ్ముతారు. మరియు వారందరిని “వహాబీ”లనీ పేర్కొని, వీలైనంత వరకు అందరిని నష్టపరచాలని ప్రయత్నాలు చేస్తుంటారు.

అహ్మదుల్ సున్నత్ వల్ జమాఅత్ అంటే ఎవరు?

100

కాని వారిలో కొందరు సత్యాసత్యాలను తెలుసుకున్న తరువాత తమ విశ్వాసాన్ని, విధానాన్ని 'అహ్మదుల్ హదీసుల' విధానం ప్రకారం మార్చుకున్నవారు కూడా చాలా మంది ఉన్నారు. అల్లాహ్ వారందరిని పుణ్యాత్ముల ఉన్నత స్థానాన్ని ప్రసాదించుగాక, ఆమీన్.

తబ్లీగ్ జమాఅత్ మరియు దేవ్బందీయులు

'అహ్మదుల్ హదీసు'ల వ్యతిరేకతకు కారణాలు

ధర్మం తెలియని అమాయక ప్రజలు 'తబ్లీగ్ జమాఅత్'లో చేరిన తరువాత వారుకూడా 'దేవ్బందీ హనఫీ' వర్గీయులుగానే భావించు కుంటారు. కనుక వారు కూడా దేవ్బందీ గురువులు కలిగి ఉన్న విశ్వాసాల, విధానాల, ప్రవర్తనల మేరకు ఉంటారు. ప్రపంచమంతట దేవ్బందీయుల వ్యాప్తికి ముఖ్య కారణం 'తబ్లీగ్ జమాఅత్'కు చెందిన కార్యకర్తలే అని చెప్పుకోవచ్చు. అందుచేత 'తబ్లీగ్ జమాఅత్'కు చెందినవారు దేవ్బందీ గురువుల విధేయతకు కట్టుబడి ఉంటారు.

దేవ్బందీ గురువులు 'తబ్లీగ్ షఖ్సీ' విధానాన్ని గుడ్డిగా నమ్ముతారు. మరియు 'అహ్మదుల్ సున్నత్ వల్ జమాఅత్' విధానం ప్రకారం ఖుర్ఆన్ మరియు ప్రామాణికమైన హదీసులకు అనుగుణంగా అనుసరించే 'అహ్మదుల్ హదీస్' వర్గాన్ని మార్గభ్రష్టులుగా పరిగణిస్తారు. మరియు 'తబ్లీగ్ జమాఅత్' వర్గానికి చెందిన ప్రజలు తమ దేవ్బందీ గురువుల విశ్వాసాలకు, విధానాలకు, ప్రవర్తనలకు కట్టుబడి అనుసరించడం వల్ల వారు కూడా అదేబాటలో 'అహ్మదుల్ హదీస్'లను వ్యతిరేకిస్తారు. ఆ వ్యతిరేకతకు కొన్ని ముఖ్య కారణాలు ఇలా తెలుపుతారు:

1-నాలుగు ఇమాముల నుండి ఏ ఒక్క ఇమామ్ గారిని ‘తఖ్లీద్’ చెయ్యరు. దాని కారణంగా మార్గభ్రష్టులని భావిస్తారు.

కాని ఒక్క ఇమామ్ గారి ‘తఖ్లీద్’ చెయ్యడం ధర్మ విధానం కాదని స్వయంగా ఇమాములు హెచ్చరించిన విషయాన్ని పలు ఆధారాలతో మీరు తెలుసుకున్నారు. కనుక ఇమాముల ‘తఖ్లీద్’ చెయ్యని పక్షంలో వ్యతిరేకించటం ధర్మం కాదు.

2- నమాజులో చేతులను రొమ్ముపై కట్టడం, సూరతుల్ ఫాతిహా నమాజులో చదవడం, తరువాత ఆమీన్ అని బిగ్గరగా చెప్పటం, రఫుల్ యదైన్ చెయ్యటం, పంక్తులను సరిదిద్ది భుజానికి భుజం, కాలికి కాలి దగ్గరకు చేర్చి నమాజులో నిలబడటం వలన వ్యతిరేకించటం జరుగుతుంది.

కాని వారి విశ్వాసం ప్రకారం అవన్నీ ఇతర ఇమాముల ‘ఫిఖ్హ’ ప్రకారం ‘సున్నత్’ అని ‘దేవ్ బందీ’ గురువులే వాదిస్తారు. అవే సున్నతులను ప్రవక్త ముహమ్మద్ (సల్లల్లాహు అలైహి వ సల్లం) సాంప్రదాయం వాటికి హదీసుల ద్వారా నిజమైన ఆధారాలున్నాయని ‘అహ్మద్ హదీసులు’ అనుసరిస్తే, అది ధర్మం కాదని దేవ్ బందీయులు మూర్ఖంగా ప్రవర్తిస్తారు.

మీరు న్యాయపరంగా హదీసు గ్రంథాలను చదివితే అలా చేయడం సున్నత్ సాంప్రదాయమే అన్న విషయం మీకు కూడా బాగా తెలుస్తుంది. మరియు మీ గురువులకు కూడా ఆ ఆచారాలు సున్నత్ అన్న విషయం స్పష్టంగా తెలుసు. అయినా దేవ్ బందీయులు వాస్తవాలను కప్పిపుచ్చే ప్రయత్నాలు చేస్తున్నారు.

3-‘తబ్లీగ్ జమాఅత్’ అనుసరించే కొన్ని ఆరాధనలను విధానాలను ‘బిద్అత్’ అని తీర్మానించటం వలన. మరియు ‘ఫజాయిలే ఆమాల్’లో ఉన్న కొన్ని నిరాధారమైన హదీసులను, కొన్ని కట్టు కథలను తప్పుగా భావించడం వలన ‘అహ్మదుల్ హదీసుల’ను వ్యతిరేకించటం జరుగుతున్నది.

నా ప్రియమైన ‘తబ్లీగ్ జమాఅత్’కు చెందిన సోదరులారా! మీరు ఒట్టి అమాయకులు. ఎందుకంటే? మీరు ధర్మాన్ని పాటిస్తున్నారు కాని సరైన ధర్మ అవగాహన లేదు. అల్లాహ్ ప్రేమను పొందాలని కొన్ని షిర్క్ కార్యాలకు గురి కాబడుతున్నారు. ప్రవక్త ముహమ్మద్(సల్లల్లాహు అలైహి వ సల్లం) సున్నతులను అనుసరించాలని కొన్ని ‘బిద్అత్’ కార్యాలను పాటిస్తున్నారు.

ఇమామ్ అబూహనీఫా (రహ్మాతుల్లాహి అలైహి) అనుసరణ పేరుతో ‘దేవ్ బందీ హనఫీలు’గా మరియు దేవ్ బందీ సూఫీలుగా తయారవుతున్నారు. ధర్మాన్ని మిడిమిడిగా నేర్చుకున్న గురువుల నుండి మీరు కూడా కొద్దిగా ధర్మాన్ని నేర్చుకొని అదే అసలైన ధర్మంగా భావిస్తున్నారు.

నా ప్రియమైన సోదరులారా! మీలో చాలా మంది లోక జ్ఞానం కలిగినవారు, చదువుకున్నవారు ఉన్నారు. మీరు ఖుర్ఆన్ యొక్క తఫ్సీర్లను చదవండి, ప్రామాణికమైన హదీసులను చదవండి. బుఖారీ, ముస్లిం, అబూదావూద్, తిర్మిజీ, నసాయి, ఇబ్నుమాజా, రియాజుస్ సాలిహీన్ వంటి హదీసు గ్రంథాలను బుద్ధిజ్ఞానంతో అధ్యయనం చెయ్యండి. ఆ గ్రంథాలు మీకు తెలిసిన భాషలలో కూడా లభిస్తున్నాయి. ప్రామాణికమైన మరియు నిరాధారమైన హదీసులను న్యాయపరంగా పరిశీలించండి. అప్పుడే మీకు ముహమ్మద్ (సల్లల్లాహు అలైహి వ సల్లం) గారి నిజమైన మార్గం తెలుస్తుంది.

అహ్మదుల్ సున్నత్ వల్ జమాఅత్ అంటే ఎవరు?

103

నూతన ఆరాధనలను, అధర్మమైన ఆచారాలను విడనాడితే షిర్క్ మరియు బిద్అత్ కార్యాల నుండి దూరమవుతారు.

మీ చేతులలో ఉన్న ‘ఫజాయిలే ఆమాల్’ మరియు ‘మల్ఫుజాతే ఇల్హ్యాస్’ వంటి అనేక పుస్తకాలలో ఆధారమైన, నిరాధారమైన ధర్మ విషయాలు ఉన్నాయి. అలాగే ఆ పుస్తకాలలో అనేక కట్టు కథలు కూడా ఉన్నాయి. వాటిలో ప్రచురించిన కొన్ని కథనాలు మీ మౌలిక విశ్వాసాలకే కీడుగా మారుతున్నాయి. ‘ఫజాయిలే ఆమాల్’ పుస్తకం నుండి రెండు కట్టుకథలను మీ ముందు ఉంచుతున్నాను. దీనిని చదివి బాగా ఆలోచించండి:

షేఖ్ అబూ యజీద్ ఖుర్తుబీ కథనం: ఎవరైన డెబ్బై వేల మార్లు “లాఇలాహ ఇల్లాల్లాహ్” అని చదివితే అతనికి నరకాగ్ని నుండి రక్షణ కలుగుతుందని విన్నాను. కనుక నేను ఒక ‘నిసాబు’ (డెబ్బై వేల సార్లు ‘లాఇలాహ ఇల్లాల్లాహ్’ పఠించడాన్ని ఒక ‘నిసాబు’ అంటారు.) నా భార్య కొరకు కూడా చదివాను. ఇలా అనేక ‘నిసాబు’లు నా కొరకు చదివి ఉంచుకున్నాను. ఆ కాలంలో మా వద్ద ఒక యువకుడు ఉండేవాడు. అతనికి స్వర్గ నరకాలలో జరిగే వాస్తవాలు ‘కష్ష్’ (అగోచర జ్ఞానం) ద్వారా తెలుస్తాయనీ ప్రజలందరూ చెప్పుకునేవారు. కాని నేను ఆ విషయంలో శంకించేవాణ్ణి, ఒక రోజు ఆ యువకుడు మాతో కలిసి విందు భోజనంలో పాల్గొన్నాడు, ఉన్నట్టుండి ఒక్కసారిగా అతను ఒక పెద్ద కేక వేసాడు, అతని శ్వాస పెరిగిపోయింది. తరువాత అతను ‘మా అమ్మ నరకంలో రగులుతున్నది, అది నేను చూడగలుగుతున్నాను’ అని అన్నాడు. ఖుర్తుబీ అంటున్నారు: ‘నేను అతని భీకరమైన స్థితిని చూసాను. ఆ తరువాత నేను చదివి ఉంచుకున్న ‘నిసాబు’లలో నుండి ఒక ‘నిసాబు’ అతని తల్లి పేరున సమర్పించాలనుకున్నాను. దాని కారణంగా అతని మాట

సత్యమా అసత్యమా అని కూడా స్పష్టమవుతుంది. అలా నేను ఎవరికీ తెలియకుండా నా మనసులోనే అతని తల్లి కొరకై ఒక ‘నిసాబు’ సమర్పించాను. మరియు నేను చదివిన విషయం అల్లాహ్ కు తప్ప మరెవరికీ తెలియదు. అంతలో ఆ యువకుడు: ‘చాచా! నా తల్లి నరకాగ్ని నుండి రక్షించబడింది’ అని అన్నాడు. ఆ తరువాత ఖుర్తుబీ అంటున్నారు: ‘నాకు ఈ సంఘటన ద్వారా రెండు విషయాలు తెలిసినవి. ఒకటేమో ఆ డెబ్బైవేల ‘నిసాబు’ యొక్క మహిమ గురించి దేన్నైతే నేను విని యుంటిని. మరియు ఆ యువకుని నిజస్వరూపం కూడా తెలిసింది.

(ఫజాయిలే జిక్రీ పేజి: 98-99, ముద్రణ: కుతుబ్ ఖాన ఫైజి లహార్)

“ఒక ఊరులో అవిశ్వాసి అయిన ఒక రాజు ఉండేవాడు. ఆ రాజు ముస్లిములను అనేక యాతనలకు గురిజేసేవాడు. అతను ఒక యుద్ధంలో ముస్లిములకు బంధీగా పట్టుబడ్డాడు. బంధించిన ముస్లిములు ఆ రాజును ఒక పెద్ద పాత్రలో వేసి అగ్నిపొయ్యిపై పెట్టారు. అంతలో అతను విగ్రహాలను మొరపెట్టుకున్నాడు, కాని ఆ విగ్రహాలు అతనికి ఎలాంటి సహాయం చేయలేదు. తరువాత అతను ఇస్లాం స్వీకరించి “**లాఇలాహ ఇల్లాహ్**” అని జపించగా వెంటనే అల్లాహ్ అతనికి సహాయం చేసాడు. అంతలో వర్షం కూడా కురిసి అగ్ని ఆరిపోయింది. ఆ తరువాత పెద్ద గాలులు వీచాయి, ఆ గాలి వలన ఆ పాత్ర మరియు అతను చాలా దూరంగా ఉన్న ఒక అవిశ్వాసుల పట్టణంలో పడిపోయారు. అక్కడ ఉన్న ప్రజలు అతని చుట్టు గుమిగూడి, అతను చెప్పిన విషయాన్ని విన్న తరువాత ఆ పట్టణంలో ఉన్నవారంతా ముస్లిములుగా మారిపోయారు.

(ఫజాయిలే జిక్రీ పేజి 105 ముద్రణ: కుతుబ్ ఖాన ఫైజి లహార్)

అహ్మదుల్ సున్నత్ వల్ జమాఅత్ అంటే ఎవరు?

105

పైన రచించిన కథలను మనం ఎంత వరకు నమ్మాలి. మరియు అలాంటి కథలను ధర్మంగా ప్రచారం చేయవచ్చునా? అలా జిక్ర చేసే విధానం ఎవరు నేర్పారు? స్వర్గనరకాలలో జరిగే వాస్తవాలు మరియు వారి రక్షణ కూడా క్షణాల్లో జరగడం అనేది విశ్వాసనీయ విషయమేనా? మీరే ఆలోచించండి. ఇలాంటి అనేక కట్టు కథలు ఆ పుస్తకంలో చాలా ఉన్నాయి. ఇంకా తెలుసుకోవాలనుకుంటే ఆ పుస్తకాన్ని (బహువివేకంతో) చదవండి. వాటిలో ఉన్న తప్పుడు విషయాలు అర్థం అవుతాయి. లేదా “తబ్లీగి జమాఅత్ అవర్ ఉస్మా నిసాబ్, ఖుర్ఆన్ వ హదీస్కి రోష్నీమే” అనే ఉర్దూ పుస్తకాన్ని చదవండి.

ముస్లింగా ఉన్న ఏ వ్యక్తి కూడా ధర్మ ప్రచారానికి లేక ధర్మ సేవ చేయుటకు వ్యతిరేకం కాదు. కాని ధర్మ ప్రచారం పేరున షిర్క్ మరియు బిద్అత్ కార్యాలను వ్యాప్తి చేయడం మరియు నిరాధారమైన హదీసులను, నిరాధారమైన పుణ్యాత్ముల గాథలను ప్రచారం చెయ్యటం ధర్మ సమ్మతం కాదు.

దివ్యఖుర్ఆన్ మరియు ప్రయాణికమైన హదీసులు తప్ప, ఇతరుల మాటలు మరియు ఆకర్షణీయమైన విధానాలు అనేకం ఉన్నప్పటికీ వాటిని మనం ధర్మంగా ప్రచారం చెయ్యడం ముస్లిముల విధి విధానం కాదు.

మనం నిజ ధర్మాన్ని తెలుసుకోవాలంటే, అల్లాహ్ మరియు ముహమ్మద్ (సల్లల్లాహు అలైహి వ సల్లం) గారి నిజమైన ప్రేమ గనుక మన హృదయాలలో నిండి ఉంటే, ఖుర్ఆన్ తఫ్సీర్లను మరియు ప్రమాణికమైన హదీసులను తప్పక చదువుటకు ప్రయత్నాలు చెయ్యాలి.

అహ్మదుల్ సున్నత్ వల్ జమాఅత్ అంటే ఎవరు?

106

ప్రస్తుత కాలంలో ‘ఖుర్ఆన్ తఫ్సీర్’ ప్రామాణికతను సులభంగా గుర్తు పట్టాలంటే, ఒక సులభమైన సలహా మీకు ఇస్తున్నాను. అది ఏమంటే? సవూదియా అరేబియాలో ‘మలిక్ ఫహద్’ ప్రింటింగ్ ప్రెస్ ద్వారా అనేక భాషలలో ‘ఖుర్ఆన్ తఫ్సీర్’లు ముద్రించబడ్డాయి. వాటిని చదవడం మరింత మేలైనది.

ఎందుకంటే? ఆ ‘ఖుర్ఆన్ తఫ్సీర్’ను అనేక మహా ధర్మ పండితుల ఆధ్వర్యంలో తర్జుమా, తఫ్సీర్ ప్రామాణికతను గుర్తించిన తరువాత ముద్రించి, ప్రపంచ ప్రజలందరికీ పంపిణీ చేయడం జరుగుతున్నది.

అలాగే తౌహీద్ మరియు షిర్క్ గురించి స్పష్టంగా తెలిపే పుస్తకాలను కూడా చదవండి. మనందరికీ అందుబాటులో ఉన్న ముఖ్యమైన పుస్తకాలలో: ‘తఖ్వియతుల్ ఈమాన్’ లేక ‘కితాబుత్ తౌహీద్’ అని మనం చెప్పుకోచ్చు. మరియు హదీసు పుస్తకాలలో ‘రియాజుస్ సాలిహీన్’, అల్లూలు వల్ మర్జాన్ (ప్రవక్త ముహమ్మద్ (స) మహితోకులు), ‘అర్బుహున్ నవాఖి’ మరియు ‘బులూగుల్ మరామ్’ (హదీసు మకరందం), మరణానంతర జీవితము వంటి పుస్తకాలు చదవండి. ఇంకా ప్రవక్త ముహమ్మద్ (సల్లల్లాహు అలైహి వ సల్లం) ప్రామాణికమైన జీవిత చరిత్రను, సహాబాల, తాబయిన్ల చరిత్రలను చదవండి. ఇబ్ను కసీర్ (రహ్మాతుల్లాహి అలైహి) గారి ‘ఖుసససుల్ అంబియా’ (ప్రవక్తల గాథలు) చదవండి.

మస్నూన్ దుఆ పుస్తకాలలో ‘హిస్సూల్ ముస్లిం’ అనే దుఆల పుస్తకాన్ని చదవండి దానిని కూడా ప్రామాణికమైన హదీసుల ఆధారంగా కూర్చు చేయడం జరిగింది. మరియు అనేక భాషలలో కూడా ఆ పుస్తకాన్ని అనువాదం చేయడం జరిగింది.

అహ్‌లుస్ సున్నత్ వల్ జమాఅత్ అంటే ఎవరు?

107

మనం అలాంటి పుస్తకాలను చదివితే పక్షపాతం లేకుండా నిజమైన ఇస్లాం ధర్మాన్ని తెలుసుకునే అవకాశం ఉంది. మరియు ముహమ్మద్ (సల్లల్లాహు అలైహి వసల్లం) తెచ్చిన ధర్మానికి అనుగుణంగా అనుసరించుటకు ఒక నిజమైన మార్గం లభిస్తుంది.

ఆ మార్గమే 'అహ్‌లుస్ సున్నత్ వల్ జమాఅత్' మార్గం. మరియు 'అహ్‌లుల్ హదీసుల' మార్గం అని తెలుసుకోండి.